

केंद्र पुरस्कृत बहुक्षेत्र विकास कार्यक्रमांतर्गत (MsDP)
सेलू, पाथरी व जितूर, जि.परभणी येथील मान्यता प्राप्त
विकासकामांच्या अंमलबजावणीसाठी राज्य हिश्यांतर्गत
मंजूर उर्वरित निधी वितरीत करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अवि-२०१७/प्र.क्र.४७/का.०७,
मादाम कामा रोड, हुतात्मा चौक
मंत्रालय, मुंबई - ४०० ०३२
दिनांक: - ०९/१०/२०१७

संदर्भ:

- (१) शासन ज्ञापन, अल्पसंख्याक विकास विभाग, क्र. अवि-२०१४/ प्र.क्र.१३७(भाग-१/का-७, दि.०४/११/२०१५.
- (२) शासन ज्ञापन, अल्पसंख्याक विकास विभाग, क्र. अवि-२०१४/ प्र.क्र.१३७ (भाग-१)/ का-७, दि.१६/०३/२०१६.
- (३) शासन निर्णय, अल्पसंख्याक विकास विभाग, क्र.अवि-२०१२/ प्र.क्र.१३७ (भाग-१) / का.७, दि. ६/०५/२०१६.
- (४) जिल्हाधिकारी, परभणी यांचे पत्र क्र.२०१७/अल्पसंख्याक/सामान्य/कावि- ५४४ ,/२०१७, दि. ०७/०८/२०१७.

प्रस्तावना :-

१२ व्या पंचवार्षिक योजनेत केंद्र शासनाच्या अल्पसंख्याक कार्य मंत्रालयाच्या बहुक्षेत्रीय विकास कार्यक्रमांतर्गत (MsDP) गठित शक्ति प्रदान समितीने दि १३/१२/२०१२ रोजीच्या ६२ व्या बैठकीत परभणी जिल्ह्यातील सेलू, पाथरी, व जितूर येथे मुलींसाठी १०० प्रवेश क्षमतेचे प्रत्येकी ०१ याप्रमाणे एकूण ०३ वसतीगृह इमारत बांधकामाच्या एकूण रु.९३०.०० लाख इतक्या इतक्या रकमेच्या प्रस्तावास मान्यता दिली आहे. दि.२८/०३/२०१३ च्या शासन निर्णयान्वये विषयांकीत वसतीगृह बांधकामासाठी केंद्र हिश्यातील रु. ९३०.०० लाख इतकी रक्कम जिल्हाधिकारी , परभणी यांना मंजूर करुन वितरीत करण्यात आली आहे. संदर्भ क्र. (२) येथील ज्ञापनान्वये परभणी जिल्ह्यातील विषयांकीत ०३ वसतीगृह इमारत बांधकामाच्या अंदाजपत्रकास प्रशासकीय मान्यता प्रदान करण्यात आली आहे. संदर्भ क्र. (३) अन्वये राज्य हिश्यातील रु. ४०८.२३ लाख इतकी रक्कम जिल्हाधिकारी, परभणी यांना मंजूर करुन वितरित करण्यात आली होती. परंतु सन २०१६-१७ या कालावधीत मंजूर करण्यात आलेल्या राज्य हिश्यातील रक्कम रु.१,७०,००,०००/- मात्र रक्कम विहित कालावधीत खर्च होणार नसल्यामुळे जिल्हाधिकारी परभणी यांनी शासनास प्रत्यार्पित केली आहे. यास्तव सदर रक्कम पुनश्च: मंजूर करण्याची जिल्हाधिकारी परभणी यांनी संदर्भ क्र. (४) अन्वये विनंती केली आहे.

सन २०१७-२०१८ या आर्थिक वर्षात बहुक्षेत्रीय विकास कार्यक्रमांतर्गत (MsDP) अंतर्गत रु.३५.०० कोटी इतक्या राज्य शासनाच्या हिश्याची तरतूद केली आहे. आता संदर्भ क्र. (४) येथील पत्रातील जिल्हाधिकारी परभणी यांच्या विनंतीस अनुसरुन, सन २०१७-१८ या आर्थिक वर्षातील मंजूर निधीतून परभणी जिल्ह्यातील सेलू व पाथरी येथील मान्यताप्राप्त कामांसाठी राज्य शासनाच्या हिश्यातून रु.१०५.०० लाख इतका निधी संबंधित जिल्हाधिकारी यांना मंजूर करुन वितरित करण्याची बाब शासनाच्या विचाराधीन होती.

शासन निर्णय:-

बहुक्षेत्रीय विकास कार्यक्रमांतर्गत (MsDP) राज्य हिश्यातील उर्वरित रु.१०५.०० लाख इतकी रक्कम परभणी जिल्ह्यातील ०२ वसतीगृह बांधकामांसाठी मंजूर करण्यात येत आहे. सदरहू रक्कम जिल्हाधिकारी परभणी यांना खालील तक्त्यातील स्तंभ क्र. (०५) प्रमाणे मंजूर करुन वितरित करण्यास या शासन निर्णयाद्वारे मान्यता देण्यात येत आहे :-

(रु.लाखांत)

अ.क्र.	कामाचे नाव	प्रशासकीय मान्यता किंमत	यापूर्वी वितरीत निधी	माहे ३/२०१७ पर्यंत खर्च	सन २०१७-१८ मध्ये या आदेशान्वये वितरीत निधी (राज्य हिस्सा)
१	२	३	४	५	६
१	पाथरी जि.परभणी येथे अल्पसंख्यांक १०० मुलींसाठी वसतीगृह इमारत बांधणे	१८६.००	१५२.९३	४६.९२	४०.००
२	सेलू जि.परभणी येथे अल्पसंख्यांक १०० मुलींसाठी वसतीगृह इमारत बांधणे	१७०.४४	१३६.५९	७५.९८	६५.००
३	जितूर जि.परभणी येथे अल्पसंख्यांक १०० मुलींसाठी वसतीगृह इमारत बांधणे	१५६.५६	११८.७१	११५.३३	०.००
	एकूण	५१३.००	४०८.२३	२३८.२३	१०५.००

४. उपरोक्त तक्त्यातील स्तंभ क्र.(५) प्रमाणे सन २०१७-१८ या वर्षात बहुक्षेत्रीय विकास कार्यक्रमांतर्गत परभणी जिल्ह्यातील पाथरी व सेलू येथील विकास कामांसाठी उर्वरित रु. १०५.०० लाख (रुपये एक कोटी पाच लाख मात्र) एवढी रक्कम जिल्हाधिकारी, परभणी यांना सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील. तसेच परभणी जिल्ह्यातील जितूर येथे मुलींचे वसतीगृह बांधकाम हे काम निविदास्तरावर असल्यामुळे यासाठी उर्वरित निधीची मागणी करण्यात आली नसून मागणीचा प्रस्ताव प्राप्त झाल्यावर उर्वरित निधी वितरित करण्यात येईल.

५. सन २०१७-१८ या वर्षात जिल्हाधिकारी, परभणी यांना उपरोक्त तक्त्यातील स्तंभ क्र.(५)) प्रमाणे मंजूर करण्यात आलेल्या एकूण रकमेच्या मर्यादेत अर्थसंकल्प वितरण प्रणालीतून सदर रक्कम आहरित व संवितरित करण्यास या शासन निर्णयाद्वारे मंजूरी देण्यात येत आहे. जिल्हाधिकारी, परभणी यांनी बहुक्षेत्रीय विकास कार्यक्रमांतर्गत १०० मुलींसाठी दोन वसतीगृह बांधकामासाठी या योजनेकरीता आहरित केलेली रक्कम संबंधित अमंलबजावणी यंत्रणेस रितसर वितरित करावी.

६. केंद्र शासनाच्या अल्पसंख्यांक कार्य मंत्रालयाच्या दि.१६/०२/२०१५ रोजीच्या पत्रातील सूचनांनुसार बहुक्षेत्रीय विकास कार्यक्रमांतर्गत (MsDP) वितरीत करण्यात येणा-या निधीस VAT वा कोणत्याही प्रकारचे विभागीय कर लागू राहणार नाहीत.

७. सदरचा खर्च करण्यास वित्तीय अधिकारांच्या मर्यादेत C.V.C च्या मार्गदर्शक तत्वानुसार / CAG च्या निर्देशानुसार कोणताही शासन निर्णय / अटी व शर्तीचा भंग होणार नाही, याची दक्षता संबंधित जिल्हाधिकारी यांनी घ्यावी. सदर रक्कम वितरित करण्यापूर्वी संबंधित जिल्हाधिकारी यांनी शासनाने यासंदर्भात वेळोवेळी निर्गमित केलेल्या शासन निर्णय / कार्यालयीन आदेश / वित्तीय नियमावली / सार्वजनिक बांधकाम विभागाची कार्यनियमावली / भारताचे नियंत्रक व महालेखापरीक्षक यांचे निरीक्षण अहवाल / वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

८. अमंलबजावणी यंत्रणा यांनी दोन वसतीगृह बांधकामासाठी केंद्र व राज्य शासनाकडून प्राप्त झालेल्या निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR) विहित नमुन्यात (अद्ययावत छायाचित्रांसह) संबंधित जिल्हाधिकारी यांच्यामार्फत शासनास सादर करावी. तसेच विभागाच्या Construction tracker प्रणालीवर देखील दोन वसतीगृह बांधकामाची माहिती वेळोवेळी upload करावी.

९. जिल्हाधिकारी, परभणी यांनी ०२ वसतीगृह बांधकामासाठी निधी मागणीच्या प्रस्तावासोबत वरीलप्रमाणे विहित नमुन्यातील निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR) (अद्ययावत छायाचित्रांसह) शासनास सादर करावीत.

१०. सदर योजनेतर्गत राज्य हिश्यावर होणारा खर्च "मागणी क्र.झेड ई-१, मुख्यलेखाशीर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, केंद्र पुरस्कृत योजना (०१) (१४) अल्पसंख्याक बहुल क्षेत्रासाठी बहुक्षेत्रीय विकास योजना, (राज्य हिस्सा) (२२३५-ए २३१) ३१ सहायक अनुदान (वेतनेतर)" मंजूर अनुदानातून भागविण्यात यावा.

११. हा शासन निर्णय वित्त विभाग, शासन परिपत्रक क्र. अर्थसं-२०७/प्र.क्र.९४/अर्थ-३, दि.३०/०६/२०१७ अन्वये प्रशासनिक विभागांस प्रदान करण्यात आलेल्या वित्तीय अधिकारानुसार निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७१००९१४४८१७१११४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अशोक गायकवाड)
अवर सचिव, महाराष्ट्र शासन

प्रत,

- १.मा. विरोधी पक्ष नेता, विधान परिषद/विधानसभा, महाराष्ट्र विधानमंडळ सचिवालय, मुंबई.
- २.प्रधान सचिव,शालेय शिक्षण विभाग,मंत्रालय,मुंबई.
- ३.प्रधान सचिव, महिला बाल विकास विभाग, मंत्रालय, मुंबई.
- ४.विभागीय आयुक्त, औरंगाबाद
५. उप सचिव, मा. मुख्य सचिव यांचे कार्यालय, मंत्रालय, मुंबई.सचिव, सार्वजनिक बांधकाम विभाग, मंत्रालय, मुंबई.
६. मा.मंत्री/ मा.राज्यमंत्री यांचे खासगी सचिव,मंत्रालय, मुंबई.
७. जिल्हाधिकारी, परभणी
८. मुख्य कार्यकारी अधिकारी, जिल्हा परिषद, परभणी
- ९.आयुक्त, एकात्मिक बाल विकास केंद्र, रायगड भवन, नवी मुंबई.
- १०.उप मुख्य कार्यकारी अधिकारी (महिला बाल विकास), जिल्हा परिषद, परभणी
- ११.महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
- १२.महालेखापाल, महाराष्ट्र -१/२ (लेखा व परीक्षा) मुंबई/नागपूर.
- १३.मुख्य अभियंता, सार्वजनिक बांधकाम मंडळ, औरंगाबाद
- १४.अधीक्षक अभियंता, सार्वजनिक बांधकाम मंडळ, नांदेड
- १५.कार्यकारी अभियंता, सार्वजनिक बांधकाम मंडळ, परभणी
१६. संचालक, प्राथमिक व माध्यमिक शिक्षण पुणे.
- १७.संचालक, अल्पसंख्यांक व प्रौढ शिक्षण संचालनालय,पुणे.
- १८.जिल्हा कोषागार अधिकारी, जिल्हा परभणी
- १९.वित्त विभाग (अर्थसंकल्प -४/ व्यय -४) मंत्रालय, मुंबई.
- २०.नियोजन विभाग (कार्या.१४७५) मंत्रालय, मुंबई.
- २१.निवडनस्ती,(का.७)